

- ۹۔ آزاد، مولانا ابوالکلام، ترجمان القرآن، ساہتیہ اکادمی دہلی، ج: ۲، ص: ۲۳۲: ۲۳۲
- ۱۰۔ ابو یوسف، قاضی، یعقوب بن ابراہیم، کتاب الخراج، طبع قاهرہ، ۱۳۵۲ھ، ص: ۰۳: ۱۳۰
- ۱۱۔ سرخسی، شمس الدین محمد بن احمد، المبسوط، مطبعة السعادة، مصر، ۱۳۲۲ھ، ج: ۹، ص: ۵۲: ۵
- ۱۲۔ مرغینانی، بربان الدین ابو الحسن علی بن ابی بکر، بدایہ، کتب خانہ رشیدیہ، دہلی، ج: ۳، ص: ۸۶: ۸
- ۱۳۔ طبری، ابو جعفر، محمد بن جریر، تاریخ الرسل والملوک، دار المعارف، مصر، ج: ۴، ص: ۷۷: ۱۳
- ۱۴۔ بدائع الصنائع، ج: ۷، ص: ۱۱۳: ۱۱۳۔ خالص اسلامی آبادیوں سے مراد وہ مقامات ہیں جو اصطلاح شرعاً میں امصار اسلامیں کہلاتے ہیں۔ اس لفظ کا اطلاق صرف ان مقامات پر ہوتا ہے جن کی زمین مسلمانوں کی ملکیت ہو اور جن کو مسلمانوں نے اظہار شعایرِ اسلام کے لیے مخصوص کر لیا ہو۔ (مودودی، اسلامی ریاست، ص: ۵۸۸)
- ۱۵۔ ابن العربي، ابو بکر محمد بن عبد اللہ، احکام القرآن، ج: ۲، مطبع البانی الجبی، ۱۹۶۷ء۔ ۷۳۲: ۷۳۵
- ۱۶۔ تفسیر القرآن، ج: ۱، ص: ۱۷: ۱۷
- ۱۷۔ جصاص، ابو بکر احمد بن علی المرازی الحنفی، احکام القرآن، طبع مصر ۱۳۹۷ھ: ۳، ص: ۱۰۳: ۱۰۳
- ۱۸۔ قرطبی، الجامع لاحکام القرآن، ج: ۸، ص: ۷۶: ۷۶
- ۱۹۔ شرح السیر الکبیر، ج: ۱، ص: ۳۸: ۳۸
- ۲۰۔ طبری، جامع البیان، ج: ۷، ص: ۱۱۳: ۱۱۳۔ حضرت عبد اللہ بن عباسؓ کی ایک تفسیر میں اس کے بر عکس بیج، سے یہود کی عبادت گاہیں اور صلوٰات سے نصاریٰ کے کنسنیے مراد لیے گئے ہیں۔
- ۲۱۔ قرطبی، الجامع لاحکام القرآن، ج: ۱۳، ص: ۰۰: ۷۔ اسی سے ملتی جلتی بات ابن قیمؓ نے احکام آہل الذمۃ (ج: ۲، ص: ۲۲۸) میں لکھی ہے۔
- ۲۲۔ ماوردی، المکتوب والتعیون، ج: ۳، ص: ۸۳: ۸۳
- ۲۳۔ ابن قدامة، المغنى، ج: ۱۳، ص: ۲۲۰: ۲۲۰
- ۲۴۔ قرطبی، الجامع لاحکام القرآن، ج: ۱۲، ص: ۷۰: ۷۰
- ۲۵۔ ڈاکٹر محمد حمید اللہ، مجموعۃ الوثائق السیاسیۃ لمجہد الغیوی و الخلافۃ المراشدة، دارالارشاد، بیروت، ۱۳۸۹ھ، ص: ۱۲۵: ۱۲۵
- ۲۶۔ ابن قدامة المقدسی، المختصر الحنفی، تحقیق الدكتور عبد اللہ بن عبد الحسن التركی، الدكتور عبد الفتاح محمد الحکلو، ج: ۱۳، طبع مصر، ۱۹۹۲ء۔ ۱۲۳: ۱۲۳، ص: ۲۳۹: ۲۳۹
- ۲۷۔ حوالۃ سابق، ص: ۲۳۰: ۲۳۰
- ۲۸۔ جصاص، احکام القرآن، ج: ۳، ص: ۱۰۸: ۱۰۸
- ۲۹۔ شوکانی، محمد بن علی، فتح القدير الجامع بین فی الروایی والدرایی من علم التفسیر، تحقیق احمد عبد السلام،

- طنیج بیروت، ۱۹۹۳ء /۱۴۱۵ھ، ج: ۲، ص: ۳۳۶
- ۳۰۔ نووی، محی الدین ابو ذر کریا تیکی، شرح مسلم، طبع دارالریان للتراث قاهرہ، ۱۹۸۷ء /۱۴۰۷ھ، ج: ۲، جز: ۲، ص: ۲۶
- ۳۱۔ جصاص، آحكام القرآن، ج: ۳، ص: ۵۳۲
- ۳۲۔ سیرۃ النبی، دوم، ص: ۷۵
- ۳۳۔ مختصر الفتاوی لابن تیمیہ مطبوعہ مصر، ص: ۶۵
- ۳۴۔ شوکانی، فتح القدیر، ج: ۲، ص: ۳۳۲
- ۳۵۔ ابن قدامة، المغنى، ج: ۱۳، ص: ۲۲۵-۲۳۶
- ۳۶۔ زمخشیری، الکشاف، ج: ۲، ص: ۱۸۳

اسلام کی دعوت

مولانا سید جلال الدین عمری

رسول کی تعریف اور اس کی ذمہ داریاں، حضرت محمد مصطفیٰ ﷺ کا عظیم کارنامہ دعوت، مباحث دعوت، دعوت اور اتباع، دعوت و اصلاح کی ترتیب، دعوت کے اصول و آداب، اکار دین کے اسباب، دعوت کے لیے ضروری اوصاف (ایمان باللہ، ایمان بالآخرۃ، نماز، رکوۃ، اخلاق اور استقامت) دعوت اور تنظیم، اور تنظیم کیسے مستحکم ہوتی ہے؟ جیسے اہم اور ٹھوں موضوعات پر خالص داعیانہ گفتگو۔ کتاب کے مطالعہ سے قاری پر دعوت و تبلیغ کا تصور واضح ہوگا اور اسے اپنے اندر کا در دعوت کے لیے جذبہ و حرارت کا بھی احساس ہوگا۔ فاضل مصنف کی نظر ثانی اور ضروری حذف و اضافہ کے بعد تازہ اور دلکش ایڈیشن۔

صفحات: ۳۲۳ قیمت: ۲۲۵ روپے

ملنے کے پتے

ادارہ تحقیق و تصنیف اسلامی، پوسٹ بکس نمبر - ۹۳، علی گڑھ
مرکزی مکتبہ اسلامی پبلیشورز، دعوت نگر ابوالفضل انکلیو، نئی دہلی - ۲۵

تحریکات اسلامی کی علمی و فلسفی ترجیحات

ڈاکٹر عبید اللہ فہد فلاہی

دنیا بھر کی اسلامی تحریکات نے مسلمانوں کو عقائد و عبادات سے آگے بڑھ کر سیاست، تہذیب، خادمان و معاشرہ، غیر مسلموں سے تعامل اور زندگی کے تمام میدانوں میں متحکم کرنے کی کوشش کی ہے اور خود کو بدلتے ہوئے حالات سے ہم آہنگ کرنے کی پالیسی اور پروگرام ترتیب دیے ہیں۔ اس مقالے میں ان موضوعات پر مصر، ٹیوس اور ہندو پاک کی اسلامی تحریکات کی چند نمائندہ شخصیات کے افکار و آراء سے بحث کی گئی ہے۔

مولانا سید جلال الدین عمری، بر صغیر کی تحریک اسلامی کی ایک نمایاں شخصیت ہیں۔ ان موضوعات پر انہوں نے بھی اپنی تصانیف میں اظہار خیال کیا ہے۔ موجودہ دور میں مختلف ممالک سیاسی، نظام میں مسلمانوں کی مشارکت، اصول حکم رانی اور تہذیب و سیاست سے متعلق دیگر موضوعات پر تحقیقات اسلامی کے فقیہی مباحث، اور تہذیب و سیاست کی اسلامی قدرتیں، میں، مسلمان خواتین کے مطلوبہ کردار پر ‘عورت اسلامی معاشرہ میں’، اسلام کا عائیٰ نظام، اور ‘عورت اور اسلام’ میں اور غیر مسلموں سے ارتباط و تعامل پر، غیر مسلموں سے تعلقات اور ان کے حقوق اور غیر اسلامی ریاست میں مسلمان، میں تفصیل سے بحث کی ہے۔ ان کی روشنی میں مولانا کے خیالات کا تفصیلی مطالعہ ہونا چاہیے۔

اس مقالے میں جو آراء پیش کی گئی ہیں، ان پر بحث و مذاکرہ کی
گنجائش ہے۔ جو حضرات ان پر اظہار خیال کرنا چاہیں، ان کے لیے
تحقیقات اسلامی کے صفحات حاضر ہیں۔ (رضی الاسلام)

تحریک اسلامی نام ہے دین کے پورے نظام فکر و عمل کی طرف دعوت
دینے اور اس کو قائم کرنے کے لیے اجتماعی جدوجہد کرنے کا۔ یہ جزو کی نہیں، کل کی
دعوت دیتی ہے۔ کسی مخصوص تعلیم سے نہیں، شریعت کی تمام تعلیمات سے بحث کرتی
ہے۔ کتاب الٰہی کی چند آیات کا انتخاب نہیں کرتی، بلکہ پورے قرآن کو مرکب فکر و عمل
بناتی ہے۔ معاشرہ کی فلاج کے لیے کی جانے والی مختلف اسلامی خدمات، دینی تعلیمی
اداروں کا قیام، اسلامی عقائد و عبادات کی تعلیم کے لیے دینی مجلسوں اور اصلاحی
جلسوں کا انعقاد، بے جا رسوم و روایات سے مسلمانوں کو بچانے کے لیے اصلاح
معاشرہ کے نام سے ہونے والی جدوجہد، مسلمانوں کے مفادات کے تحفظ کی کوششیں
، فلاجی و رفاهی انجمنوں کی تشکیل کی وہ حمایت بھی کرتی ہے، اور خود بھی یہ خدمات
انجام دیتی ہے۔ لیکن انھیں اپنی توانائیوں اور پروگراموں کا مقصود اصلی نہیں بتاتی۔
بلہ شبہ یہ مبارک اور مسعود خدمات بڑی قابل قدر ہیں اور ہر طرح کی تائید و تقویت کی
مستحق ہیں، لیکن اقدام کو بقاء سے، تحریک کو تحفظ سے اور جدید کو قدیم سے ممتاز کیے بغیر
ہم تحریک اسلامی کی صحیح تعریف نہیں کر سکتے اور نہ اس کی کما حقہ شناخت ہو سکتی
ہے۔ دنیا کی تمام اسلامی تحریکوں نے مرد جد دین داری کو احیائے دین کے لیے
ناکافی قرار دیا ہے۔ انھوں نے اسلام کو عقائد و عبادات سے آگے بڑھ کر خاندان و
معاشرت، سیاست و تہذیب اور معاشرہ و ریاست کے تمام میدانوں میں متحرک اور
جادو داں دیکھنے کی آرزو ظاہر کی ہے اور اس کے مطابق نقشہ کار، حکمت عملی اور منصوبہ
سازی کو اپنی پالیسی و پروگرام میں جگہ دی ہے۔

تحریک اسلامی کے ایک کارکن کو دعوت اور اقامت دین کے فریضے کی
ادائی میں ایک داعی کا مزاج تشکیل دینا پڑتا ہے۔ داعی کے مزاج سے مراد، اخوان

مسلمون مصر کے رہنماء بھی الخولی کے الفاظ میں یہ ہے کہ وہ درج ذیل ہتھیاروں سے مسلح ہوں:

(الف) حقیقت پسندانہ عقلیت، جو محض نظریاتی نہ ہو، بلکہ محسوس و مشاہد ہو اور عمل سے ہم آہنگ ہو۔

(ب) روحانیت، جو مادیت سے کارکن کو بلند کر دے۔ یہ روحانیت معاشرتی ہو، رہباختی کی طرف مائل نہ کرتی ہو، نہ اسباب و وسائل کو چھوڑنے کی دعوت دیتی ہو۔

(ج) ایجادی فطرت، جو اقدام و عمل پر داعی کو آمادہ کرے اور منفی ذہنیت سے محفوظ رکھے۔ ۲۔

‘حقیقت پسندی’ کی تشرح کرتے ہوئے فاضل مصنف کہتے ہیں کہ قرآن نے جو اسلوب اختیار کیا ہے اس میں فکر و فلسفہ بھی ہے اور محسوس و مشاہد حقائق کا ادراک بھی۔ کچھ لوگ اپنے افکار و نظریات خالص عقلی و فکری انداز میں پیش کرتے ہیں، علم و معلوم، اسباب و مسیبات کے تمام پہلوؤں کا احاطہ کرتے ہیں، فکر و نظر کی گہرائیوں میں اتر کر جزئیات و کلیات اور مختلف مفروضات و حقائق کی چھان بین کر کے انھیں عوام کے سامنے پیش کر دیتے ہیں اور بس۔ اس طریقہ کارے دل کے تارچھیرے جا سکتے ہیں نہ دلوں اور دماغوں میں کوئی بچل پیدا کی جا سکتی ہے۔ سچا داعی وہ ہے جو عملی زندگی سے بحث کرتا ہے اور واقعات کی دنیا کو موضوع بناتا ہے۔ ۳۔

‘معاشرتی روحانیت’ سے استاد بھی خویں روح اور مادہ کا حسین اور متوازن اجتماع، مراد لیتے ہیں۔ کیوں کہ انسان روح اور مادہ دونوں سے مرکب ہے اور دونوں کا اپنا نظام اور اپنے تقاضے اور مطالبات ہیں۔ اسے روح اور مادہ دونوں کے حقوق حکمت، نظم اور سلیقہ سے ادا کرنا ہے۔ معاشرتی روحانیت سے متصف شخص دونوں زندگیاں حیتاً ہے۔ اس کی پرواز دونوں دنیاؤں میں رہتی ہے۔ اس کا جسم زمین پر ہوتا ہے، لیکن حقیقت آسمان پر رہتی ہے۔ اعضاء و جوارح اہل دنیا کی طرح

کام کرتے ہیں، لیکن روحانی صلاحیتیں عارفین حق کی طرح کسی اور ہی مقصد کے لیے وقف ہوتی ہیں۔ وہ رہتا ہے لوگوں کے درمیان، لیکن سیر ملأاً اعلیٰ کی کرتا ہے۔ وہ اس

دنیا میں رہتے ہوئے بھی دنیا سے بے گانہ ہوتا ہے۔ ۳

پرواز ہے دونوں کی اسی ایک فضائیں

کر گس کا جہاں اور ہے شاہیں کا جہاں اور

الفاظ و معانی میں تفاوت نہیں لیکن

ملا کی اذال اور ہے، مجاہد کی اذال اور

ایجادی فطرت اور عملی مزاج سے مراد یہ ہے کہ انسان اللہ سے اپنا تعلق جوڑ

کر خاموش نہ بیٹھ جائے، ورنہ یہ سبی روحاںیت ہوگی، بلکہ تعلق باللہ سے اقدام پر،

ایجادی منصوبہ بندی پر اور تنقید و عمل پر آمادہ کرے۔ دوسرے لفظوں میں مصنف اسے

‘خدائی سیر’ کا نام دیتے ہیں، جس کی دو واضح خصوصیات ہیں:

۱۔ ایمان وہ بھڑکتا ہوا الگارہ ہے جس سے دائیٰ قوت عمل اور غیرت حق

اکتساب کرتا ہے۔

۲۔ یہ ایک قوت محکم ہے جس کی وجہ سے دائیٰ یا احساس رکھتا ہے کہ تنفیذ

اور عمل کی طرف بڑھانا گزیر ہے۔

دعوت و اقامت دین کی ان تحریکوں کی جدوجہد علمی و فکری سطح پر بھی ہوتی

ہے اور عمل و اقدام کے میدانوں میں بھی۔ ان دونوں کے درمیان توازن قائم رکھنا

ایک نازک کام ہے۔ بسا وقات ملک و ملت کے مسائل اور فوری بحراں کو حل کرنے

میں تحریک اس قدر الجھ جاتی ہے کہ علمی و فکری اہداف نظر وں سے اوچھل ہونے لگتے

ہیں اور کبھی اس کے علی الرغم پوری تحریک علمی منصوبہ بندی میں اس طرح جت جاتی

ہے کہ عملی حلقات اور زمینی واقعات بھی صرف نظر ہو جاتے ہیں۔ توازن اور اعتدال کو

قائم رکھتے ہوئے علمی و فکری منصوبہ بندی کا تقاضا ہے کہ:

(الف) تحریک کے کارکن مطالعہ کو اپنی روزمرہ کی عادت بنائیں۔ مولا نا

سید ابوالاعلیٰ مودودیؒ (۱۹۲۳ءی۔ ۱۹۷۹ءی) انجینئر مالک بن نبی (۱۹۰۳ءی۔ ۱۹۷۳ءی) شہید مرتضیٰ مطہری (۱۹۱۹ءی۔ ۱۹۷۹ءی) کے علاوہ تحریک سے باہر کے علماء و فضلاء کی تحریریوں کا مطالعہ قلب و ذہن کو وسعت بھی بخشنے گا اور امت مسلمہ سے قریب بھی کرے گا۔

(ب) تحریک اسلامی کے سنبھیڈہ اہل قلم اور ارباب تحقیق تحریک سے باہر کے علماء و فضلاء، ارباب علم و تحقیق سے رابطہ بنائیں۔ انھیں تحریک کی علمی و فکری منصوبہ بندی میں شامل کریں۔ ان کے تعاون و تعامل سے ایسا صالح لٹریچر تیار کریں جو مسلمانوں کی ساؤنڈ نانیہ کے لیے ضروری ہے۔ ایک زمانے میں سہ ماہی مجلہ 'تحقیقات اسلامی'، علی گڑھ نے ارباب قلم کی ایک کہکشاں تیار کرنے پر توجہ دی تھی۔ یہ کام مستقل منصوبہ بندی کا مقنضاً ہے۔

(ج) دینی مدارس کے علماء اور عصری جامعات کے فضلاء کو ایک ساتھ دعوت دین کے کاز سے جوڑنا ناگزیر ہو گیا ہے۔ دونوں گروہوں کے درمیان بڑھتی ہوئی خلیج نے امت کو دو متوازی دھاروں میں تقسیم کر دیا ہے اور اس کے تقاضات فکری انتہا پسندی کی شکل میں ظاہر ہو رہے ہیں۔ ۶۔ تحریک اسلامی ان دو متوازی دھاروں کو خدمت دین کے مقصد سے قریب کر دے تو امت کے بہت سے فکری بحرانوں پر قابو پایا جا سکتا ہے۔

معاصر تعمیر و تشریح کی ضرورت

'مابعد مودودیت' کی اصلاح بعض دانش وردوں نے یہ ثابت کرنے کے لیے استعمال کی کہ مولانا مودودیؒ کے افکار اب بدلتے حالات کا ساتھ نہیں دیتے۔ یہ سید مودودیؒ کی تحریریوں کے ناقص فہم کا شمرہ ہے، یا ان کے مقام و مرتبے کے ساتھ نا انصافی کرنے کی جارحانہ ذہنیت کی عکاسی ہے۔ ۱۵-۱۳ جولائی ۲۰۱۲ء کو الجامعہ الاسلامیہ شانتا پورم کیرالہ میں اسٹوڈنٹس اسلامک آرگناائزیشن آف انڈیا کی اسلامک

اکیڈمک کانفرنس میں خاک سار نے 'مودودی' کا مطالعہ - معاصر دور میں، کے موضوع پر ایک بحث پیش کی۔ سید مودودی نے احیائے اسلام کے لیے دستوری اور جمہوری جدوجہد کی جو اسکیم تیار کی تھی، وہ گفتگو کا خاص نکتہ تھی۔ اس کی افادیت آج پہلی سے زیادہ محسوس ہوتی ہے۔ ۷۔

بلاشبہ سید مودودی نے جن حالات میں تحریک اسلامی کا نظریہ پیش کیا تھا، وہ اب کافی بدل چکے ہیں۔ بدلتے ہوئے حالات میں دین کی نئی تعبیر و تشریح کی ضرورت محسوس ہو رہی ہے۔ یعنی تعبیر سید مودودی کے فکر کی توسعہ ہو گی، تغییط نہیں۔ سید سعادت اللہ حسینی نے تحریک اسلامی ہند کے سیاق و سیاق میں دعوت فکر دی ہے کہ جماعت اسلامی کے مصنفوں مسلمان اور موجودہ سیاسی کش مکش، کی سیاسی بحث کو کیوں آگے نہ بڑھا سکے؟ کیوں استعمار سے آزاد ملک کے احوال میں کوئی ایسا سیاسی فلسفہ تشكیل نہیں دیا جاسکا جو مسلمان اور موجودہ سیاسی کش مکش، کی بحث کا نظری ارتقاء بھی ہوتا اور نئے احوال میں رہنمائی کا ذریعہ بھی بنتا۔ ۸۔

سید مودودی نے مغربی جمہوریت کو اسلام کے نظام شورائیت سے متصادم قرار دیا تھا۔ اسلامی ریاست "نہ تو مغربی اصطلاح کے مطابق مذہبی حکومت ہے اور نہ جمہوری حکومت، بلکہ وہ ان دونوں کے درمیان ایک الگ نوعیت کا نظام سیاست و تمدن ہے"۔ ۹۔ مغربی اصطلاح میں مذہبی حکومت و بنیادی تصورات کا مجموع ہے: ایک خدا کی بادشاہی، قانونی حاکمیت کے معنی میں۔ دوسرے پادریوں اور مذہبی پیشواؤں کا ایک طبقہ، جو خدا کا نمائندہ اور ترجمان بن کر خدا کی اس بادشاہی کو قانونی اور سیاسی حیثیت سے عملانہ نافذ کرے۔ مولا نا مودودی نے مغربی جمہوریت کو بھی دو تصورات کا مجموعہ قرار دیا تھا:

۱۔ عوام کی قانونی اور سیاسی حاکمیت، جو عوام کی اکثریت، یا ان کے منتخب کیے ہوئے نمائندوں کی اکثریت کے ذریعہ عملانہ ظہور میں آئے۔

۲۔ ریاست کا انتظام کرنے والی حکومت کا عوام کی آزادانہ خواہش سے بننا

اور بدل سکنا۔

مغرب کے تصور مذہبی حکومت کے صرف ایک جزو کو سید مودودیؒ نے اسلام سے ہم آہنگ بتایا اور وہ ہے خدا کی حاکمیت کا عقیدہ۔ انھوں نے جمہوریت کے قانونی حاکمیت کے تصور کو اللہ کے لیے خاص کیا اور سیاسی حاکمیت کو غلافت قرار دے کر اسے ریاست کے عام مسلمان باشندوں کے حوالے کر دیا۔ اس طرح اسلامی ریاست کو مغربی اصطلاح کے مطابق جمہوریت قرار دینے کو سید مودودیؒ نے غلط قرار دیا۔ ۱۰۔

جماعت اسلامی ہند نے بدلتے ہوئے حالات کا ادراک کیا۔ ہندوستان میں راجح جمہوریت کی حمایت و تقویت، ملکی انتخابات میں شرکت کا جواز، انتظامی اداروں میں ملازمت کا حصول، سیکولر سیاسی افراد اور جماعتیوں سے ارتباٹ و تعاون اور سیاسی نظام میں مسلمانوں کی حصہ داری کے لیے اس کے فیصلے اور کل ہندو یا لفیر پارٹی کی تشکیل وغیرہ ایسے اقدامات ہیں، جن کا فیصلہ جماعت اسلامی ہند نے طویل مشاورت اور اجتماعی اجتہاد کے بعد کیا، مگر اس کی تائید میں اسلامی لٹریچر کی تیاری کا کام ابھی باقی ہے۔ مولانا مودودیؒ کی تحریک اس کی تائید کرتی نظر نہیں آتیں۔ بدلتے ہوئے حالات میں نئی تعبیر و تشریح کی فوری ضرورت کا احساس جماعت اسلامی ہند کے اکابر کو بھی ہے۔

عالم عرب کی طاقت و راسلامی تحریک اخوان المسلمون ۱۹۲۸ء میں قائم ہوئی۔ سید قطب شہیدؒ اس کے نظریہ ساز قرار پائے۔ ۱۹۵۳ء میں وہ اخوان میں شامل ہوئے اور اس کے ترجمان اخوان المسلمون کے ایڈیٹر مقرر ہوئے۔ آگے چل کروہ مکتب الارشاد (مجلس عالمہ) کے رکن بنے۔ انھوں نے اپنے طاقت و راور موثر اسلوب میں عالم عرب کے حالات پر اسلامی رہنمائی کا فریضہ ادا کرنا شروع کیا۔ جنوری ۱۹۶۲ء میں ان کی معركہ آراء تصنیف مُعالم فی الطریق، منظر عام پر آئی۔ اس کتاب نے یہ بحث زور شور سے اٹھائی کہ آج پوری دنیا جہالت و جاہلیت میں ڈوبی ہوتی ہے۔ اس جاہلیت کی بنیاد ہے اللہ کے انتداب اعلیٰ پر دست درازی اور

حاکمیت الہ سے بغاوت۔ ۱۱۔ تمام عرب اور مسلم حکومتیں اس جہالت و جاہلیت کو فروغ دے رہی ہیں۔ اس لیے سید قطب شہیدؒ نے کہا کہ ”آن احیاء اسلام کا آغاز اس ہر اول دستے سے ہوگا جو اس کار عظیم کا عزم مضمون لے کر اٹھے اور پھر مسلسل متزل کی طرف پیش قدمی کرتا چلا جائے اور جاہلیت کے اس بے کراں سمندر کو چیرتا ہوا آگے کی جانب رواں دواں رہے“۔ ۱۲۔ یہی کتاب ۱۹۶۶ء میں فاضل مصنف کی شہادت کا سبب قرار دی گئی۔ ۱۳۔

مصر اور پورے عالم عرب میں جبر و ظلم کی ایک طویل تاریخ سے گزر کر اخوان مجاہدین نے دعوت و اقامت دین کا فریضہ انجام دیا۔ ان کے متعدد رہنماؤں کو تحفظہ دار پر چڑھا دیا گیا۔ تزکیہ و شہادت کے اس پورے سفر میں سید قطب شہیدؒ کی تحریریں ہی مرکزوں توجہ رہی ہیں۔ دوسرے اخوان مصطفین نے بلاشبہ دعوت و تربیت کے لیے بے شمار موضوعات پر اپنی یادگار تخلیقات پیش کیں، لیکن ان کی حیثیت تفسیر و تشریح سے زیادہ نہ تھی۔ البتہ دوسرے مرشد عام جناب حسن بن اسماعیل اہمیتی (۱۸۹۱ءی۔ ۱۹۶۵ءی) کو اس سے مستثنی قرار دیا جا سکتا ہے۔ ۱۴۔ اکتوبر ۱۹۵۱ء کو وہ مرشد عام منتخب ہوئے۔ انھوں نے مارچ ۱۹۲۳ء تک مصری عدالتوں میں وکالت کرنے کے بعد ستائیں (۲۷) برس نج کے فرائض بھی انجام دیے تھے۔ قانونی و فقہی امور میں مہارت رکھنے کے علاوہ اخوان کے اندر ایک گروہ کی فکر میں پرورش پالنے والی انتہا پسندی پر وہ سخت مضطرب تھے۔ انھوں نے پوری کوشش کی کہ اخوان ملکی قوانین کی پابندی کریں اور حکومت سے کوئی تصادم مول نہ لیں۔ اس مقصد کے لیے انھوں نے اپنی معروف زمانہ تصنیف دعاۃ لا قضاۃ، تصنیف کی۔ ۱۵۔ جس میں یہ نقطہ نظر پیش کیا کہ قرآن و سنت کی روشنی میں داعیان دین کی یہ ذمہ داری تو ہے کہ وہ اصلاح و احیاء کے لیے کما حقہ جدو جہد کریں، افراد و اقوام کو زبردستی اور قوت کے استعمال سے راہ ہدایت پر لانا ان کی ذمہ داری نہیں ہے اور غیر مسلم معاشرہ میں رہنے والے مسلمان اپنی نیت اور عمل کے مطابق اللہ کے سامنے جواب دہیں۔

اسلامی تحریکوں کی علمی و فکری ترجیحات

ان کے خلاف تکفیر و تقسیق کی ہم چلانا، دعوت دین کے دائرہ سے باہر ہے۔ شیخ الحضیثیؒ کی اس صراحت ووضاحت کے باوجود انتہا پسند نوجوانوں نے جماعت التکفیر و الہجرۃ کے نام سے ایک الگ گروپ تشکیل دے دیا۔ ۱۶ اور مصر میں فکری انتہا پسندی کی ایک نئی لہر آگئی۔ اس حقیقت کا اعتراف کیے بغیر چارہ نہیں ہے کہ آج بھی سید قطب شہیدؒ کی تحریریں عالم عرب میں سب سے زیادہ مقبول ہیں۔ اخوان مفکرین بدلتے ہوئے حالات میں نئی تعمیر و تشریح کی ضرورت محسوس کرتے ہیں۔

تکشیری معاشرہ اور اس کے تقابلے

تکشیریت کی ایک تفہیم، جو موجودہ دور میں راجح ہے، اس بات کی متقاضی ہے کہ سارے مذاہب اور متنوع افکار کو یہک وقت درست مانا جائے اور کسی عقیدہ، فلسفہ یا فکر پر تنقید نہ کی جائے۔ گویا معاشرے میں موجود سارے افکار اور فلسفے اپنی انفرادیت کھو کر ایک نئی فکر اور فلسفہ تشکیل دیں، جس میں سب کی سوچ، ذہنیت اور رنگ و آہنگ شامل ہو۔ اس فکر کے مطابق کسی ایک فکر یا عقیدے کی صداقت پر اصرار باتی نہیں رہتا۔ تکشیری معاشرہ کا ایک دوسرا فہم یہ ہے کہ مختلف و متصادم افکار و نظریات اور عقائد کو یکساں آزادی حاصل ہو۔ کسی فکر کو صحیح سمجھنے والا آزاد ہو کہ اس فکر کی معقولیت اور نافعیت کے اثبات کر سکے اور علمی انداز اور شاستری اسلوب میں دوسرے نظریہ پر تنقید و جرح کر سکے۔ گویا اپنے نظریے پر قائم رہتے ہوئے، دوسرے نظریات سے مباحثہ و مجادلہ کی را اختیار کرے۔ اس طرح تمام افکار و مذاہب کے لیے مکالمہ کی راہ ہموار ہوتی ہے۔

موجودہ دور کے مسلم مفکرین نے تکشیریت کے آخرالذکر فہم کو تسلیم کیا ہے۔

انہوں نے اسلام کی حقانیت پر ایمان رکھنے کے ساتھ دوسرے مذاہب و نظریات کی آزادی و حقوق کو خوش دلی سے برق مانا ہے اور مکالمہ اور اشتراک و تعاون کے لیے راہیں استوار کیے ہیں۔

ڈاکٹر فضل الرحمن فریدی (۱۹۳۲ءی۔ ۲۰۱۱ءی) نے غیر اسلامی قوتوں سے اشتراک کی حدود کارپ مفصل گفتگو کی ہے۔ ان کے خیال میں مکہ میں حلف الفضول کا تاریخی معابدہ، جس میں اللہ کے رسول ﷺ نے نبوت سے قبل ایک تکشیری معاشرہ کے اندر بڑھ کر حصہ لیا تھا، مسلمانوں کے لیے بہترین نمونہ ہے۔ یہ ایک معابدہ تھا، جس میں مشرکین، ملحدین اور موحدین سب نے متعدد ہو کر برائی اور ناصافی کے خلاف مشترک جدوجہد کرنے کا عہد باندھا تھا۔ اللہ کے رسول ﷺ عہد رسالت میں بھی اس معابدہ کی بڑی قدر کرتے تھے اور ایک روایت کے مطابق آپؐ نے فرمایا تھا کہ اگر اس طرح کا کوئی معابدہ دوبارہ ہوتا تو آپؐ اس میں شریک ہونا پسند کریں گے۔ ڈاکٹر فریدی کہتے ہیں: ”اس قسم کی کاؤشوں میں تعاون مسلمانوں کا اخلاقی فریضہ ہے۔ اپنے تعاون کو اس شرط پر مشروط کرنا کہ اس طرح کی کوشش جامع اور ہمہ جہت ہو اور معاشرے کی بنیادی برائیوں کا انسداد اس میں شامل ہو، صحیح نہیں ہے۔“ ۱۷۔

حزب النہضۃ تیونس کے رہنماء راشد الغنوشی (پ ۱۹۳۱ءی) اسلام کے نظام عدل اجتماعی کے قیام کے لیے شراکت انتدار کو ناگزیر تصور کرتے ہیں، خواہ وہ معاشرہ مسلم ہو یا غیر مسلم۔ اس شراکت کے لیے ضروری نہیں ہے کہ شریعت اسلامیہ کی تفہیذ اس کا مطمح نظر ہو۔ ملک میں آمریت اور ڈلکھیٹر شپ کو روکنے کے لیے بھی یہ شراکت کی جاسکتی ہے۔ اسی طرح آزادی، ترقی، سماجی استحکام، شہری آزادیوں کے حصول، حقوق انسانی کے احترام، سیاسی تکشیریت کی پاس داری، عدالتی کی آزادی کی بحالی، آزادی اظہار رائے، اسلامی اوقاف، مساجد و مدارس کے تحفظ وغیرہ، وسیع تر مقاصد میں غیر مسلموں کی شراکت کے ساتھ بے دین اور ملحد قوتوں کے ساتھ حصہ داری نہ جا سکتی ہے۔ ۱۸۔

غیر اسلامی حکومتوں میں شراکت کا ثبوت راشد الغنوشی نے قرآن کریم سے فراہم کیا ہے۔ وہ سورہ یوسف کی آیت ۵۵ سے استدلال کرتے ہیں، جس میں ہے کہ حضرت یوسفؐ نے شاہ مصر سے درخواست کی تھی کہ ملک کے خزانے میرے سپرد کر

دیجیے، کیوں کہ میں ان کی حفاظت کر سکتا ہوں: (قَالَ اجْعَلْنِي عَلَى خَزَانَةِ الْأَرْضِ إِنِّي حَفِظُ عَلَيْم) ۔ اس کے بعد قرآن حضرت یوسفؐ کے کامل تسلط اور ہمہ گیر اقتدار کو اس طرح بیان کرتا ہے:

وَكَذَلِكَ مَكَنَّا لِيُوسُفَ فِي الْأَرْضِ يَعْبُرُ أَمْهَا حَتَّى يَشَاءُ
نُصِيبُ بِرْ حَمَّتَانَمَ نَسَاءً وَلَا نُضِيقُ أَجْرَ الْمُخْسِنِينَ

(یوسف ۵۶)

”اس طرح ہم نے اس سرزی میں یوسفؐ کے لیے اقتدار کی راہ ہموار کی۔ وہ مختار تھا کہ جہاں چاہے اپنی جگہ بنائے۔ ہم اپنی رحمت سے جس کو چاہتے ہیں نوازتے ہیں۔ نیک لوگوں کا اجر ہمارے بیان مار انہیں جانتا“ ۔

حضرت یوسفؐ کا حوالہ دے کر شیخ الغنوشی نے لکھا کہ پیغمبر وقت کو جیل کی سزا کھانی پڑی، سوتیلے بھائیوں کے ناروا سلوک کو برداشت کرنا پڑا، مگر جب صحیح وقت آیا تو شاہ مصر کے دربار میں سب سے اہم ذمہ داری بڑھ کر قبول کی، تاکہ قحط اور خشک سالی میں مبتلا عوام کو راحت بیہنچا سکیں۔ انہوں نے یہ انتظار نہ کیا کہ مصری عوام دعوت تو حید کو قبول کر لیں اور شرک و کفر کو چھوڑ کر موحد بن جائیں، تاکہ ایک اسلامی ریاست کی تشکیل ہو سکے۔ ۱۹

شیخ راشد الغنوشی نے سیرت طیبہ سے ہجرت عبše کی مثال بھی پیش کی ہے، جو بڑی دل چسپ ہے۔ حبše کا بادشاہ عیسائی تھا، مگر انصاف پسند تھا۔ مکہ میں جب حالات ناقابل برداشت حد تک پہنچ گئے تو رجب ۲۵ عام الفیل / ۵ بنوی میں اللہ کے رسول ﷺ نے اپنے اصحاب سے فرمایا:

لَوْ خَرَجْتُمُ إِلَى أَرْضِ الْحَبْشَةِ، فَإِنْ بَهَا مَلْكًا لَا يَظْلِمُ عِنْدَهُ أَحَدٌ،

وَهِيَ أَرْضٌ صَدَقَتْ حَتَّى يَجْعَلَ اللَّهُ لَكُمْ فِيهِ كُمْ خَرْ جَامِمًا أَنْتُمْ۔ ۲۰

”اچھا ہو کہ تم لوگ نکل کر حبše چلے جاؤ۔ وہاں ایک ایسا بادشاہ ہے جس کے ہاں کسی پر ظلم نہیں ہوتا اور وہ بھلانی کی سرزی میں ہے۔ جب تک اللہ

تمہاری اس مصیبت کو فوج کرنے کی کوئی صورت پیدا کرے، تم لوگ وہاں ٹھہرے رہو۔“

اس ارشاد کی بنا پر گیارہ مرد اور چار خواتین نے حبشہ کی راہ لی۔ پھر چند مہینوں کے اندر مزید لوگوں نے تحریر کی، بہاں تک کہ ۸۳ مرد، گیارہ عورتیں اور ۷۰ غیر قریش مسلمان حبشہ میں جمع ہو گئے اور مکہ میں بنی چلیل کے ساتھ صرف چالیس آدمی رہ گئے تھے۔ ۲۱۔ صحابہ و صحابیات کی حبشہ آمد کا نتیجہ یہ ہوا کہ بادشاہ مسلمان ہو گیا، اگرچہ اس نے اسلامی شریعت ملک میں نافذ نہ کی۔ اسے خدشہ ہوا کہ اسلام قبول کرنے کا اعلان ہوتے ہی اس کی سلطنت خطرہ میں پڑ جائے گی اور مہاجرین کا تحفظ مشکل ہو جائے گا۔ جب شاہ حبشہ کا انتقال ہوا تو رسول اللہ ﷺ نے ان کی غائبانہ نماز جنازہ ادا کی۔ ۲۲۔

ہندوستان کے ممتاز عالم دین مولانا سلطان احمد اصلاحی (۱۹۵۲ءی) ۲۰۱۶ءی نے اس موضوع کو آگے بڑھاتے ہوئے اپنی کتاب 'مسلمان قلتیوں کا مطلوبہ کردار' میں ہندوستانی مسلمانوں کے شرعی اور اسلامی کردار پر کھل کر گفتگو کی ہے۔ انھوں نے ملک و ملت کی تعمیر اور بھلائی کے کاموں میں شرکت کو ہر مسلمان کی دینی زندگی کا لازمی ایجاد کیا، قرار دیا ہے۔ ۲۳۔ انھوں نے مسلمانوں کو تاکید کی کہ ان کی اجتماعیت غیر متحارب اور غیر نزاعی ہو، اس پر سخت لگاہ رکھی جائے کہ سیاسی غیر سیاسی، کسی دائرے میں اس کا رنگ و آہنگ معاندانہ ہونے پائے اور ان کی تمام تر دینی اور مذہبی جماعتوں کا کردار اصلاح دعویٰ، رفای اور اصلاحی رہے۔ ۲۴۔ انھوں نے بھی حضرت یوسفؐ اور شاہ حبشہ کے دونوں نمونوں سے استدلال کیا کہ غیر مسلم اکثریت کے درمیان کسی منصب کو قبول کرنے میں کوئی حرج نہیں ہے اور ضرورت کے تقاضے سے غیر دینی نظام حکومت کے ساتھ اشتراک و تعاون کی راہ عام مسلمان کے لیے درست اور صائب ہے۔ ۲۵۔ اس معاملے میں کلیدی مناسب ہوں یا غیر کلیدی مناصب، سب یکساں ہیں۔ وہ لکھتے ہیں کہ: ”عدلیہ انتظامیہ اور مقتنتہ کی چھوٹی بڑی ہر طرح کی ملازمت اور

اسلامی تحریکوں کی علمی و فکری ترجیحات

چھوٹا بڑا ہر طرح کا عہدہ و منصب مسلمان اقلیت کی یکساں ضرورت ہے۔ ۲۶۔
مولانا اصلاحیؒ ملک کی مقننے یعنی اس کی اسمبلی اور پارلیمنٹ اور اس کے
واسطے سے حکومت اور وزارت میں مسلمان اقلیت کی مؤثر حصہ داری کے لیے انتخابات
میں شرکت کو ضروری قرار دیتے ہیں اور قوم اور اجتماعیت کی حیثیت سے مسلمان امت کو
ہوم و رک اور منصوبہ بندی کی تلقین کرتے ہیں۔ اسی طرح انتظامیہ و عدلیہ میں جگہ پانے
کے لیے مقابلہ جاتی امتحانات میں شرکت کو ضروری تصور کرتے ہیں۔ ۲۷۔

تکشیری معاشرے میں اسلام کی رہنمائی سے متعلق یہ تحلیقات بہت اہم ہیں
مگر بہت سے سوالات ہنوز حل طلب ہیں۔ اس نئے فلسفے کی مکمل اسلامی تفہیم ابھی باقی
ہے اور اس کے بطن سے جنم لینے والے اشکالات کا شافی جواب دینا اسلامی تحریکوں کا
فوری مستلزم ہے۔

خواتین کے اسلامی کردار کی بحاجی

”خواتین کی آزادی عہد رسالت میں، شیخ عبدالحليم ابوشقہ کی ایک مشہور
کتاب ہے۔ اس میں انہوں نے اس حقیقت کا اعتراف کیا ہے کہ آج کی مسلمان
عورت دو جاہلیتیوں میں سے کسی ایک کا شکار ہو کر رہ گئی ہے۔ ایک طرف ”چودھویں
صدی ہجری میں پائے جانے والے غلو، تشدد اور آباء و اجداد کی اندھی تقیید کی
جاہلیت“ ہے اور دوسری طرف ”بیسویں صدی عیسوی میں پائی جانے والی برہنگی،
اباحیت اور مغرب کی اندھی تقیید کی جاہلیت“ ہے۔ اور یہ دونوں جاہلیتیں اللہ کی
شریعت سے بغاوت کے مترادف ہیں۔ ۲۸۔ مسلم عورت روایت اور تجدد کی ان
دونوں جاہلیتیوں کے درمیان پس کر رہ گئی ہے۔

فضل مصنف کا خیال ہے کہ عورت سماج کا نصف حصہ ہے، لیکن وہ عضو
معطل کی مانند ہے، کیوں کہ وہ ایک مجاہد نسل پیدا نہیں کر رہی ہے، نہ امت مسلمہ کی
سیاسی و معاشرتی بیداری میں حصہ لے رہی ہے۔ لہذا مسلم عورت کی آزادی مسلمان

معاشرے کے نصف حصہ کی آزادی ہے اور عورت اس وقت تک آزاد نہیں ہو سکتی جب تک مرد نہ آزاد ہو اور دونوں اسی صورت میں آزاد ہو سکتے ہیں جب اللہ کی شریعت وہدایت کا اتباع کیا جائے۔ ۲۹

سماجی زندگی میں خواتین کا اسلامی کردار کیوں گم ہو گیا ہے؟ فاضل مصنف نے اس کے درج ذیل اسباب بیان کیے ہیں:

۱۔ باقی ماندہ جاہلی عادات و رسوم کے اثرات، خواہ عرب جاہلیت کے رسوم ہوں یا اسلام میں داخل ہونے والی دوسری اقوام کی رسوم و روایات۔

۲۔ مسلم معاشرے میں موجود تشدد اور غلو کے رجحانات۔

۳۔ بعض علماء سلف کے غلط یا مر جو حاجتہ دات، جن کے سنگین نتائج کا اثر جمود اور تقليد کی وجہ سے صدیوں رہا۔

۴۔ احادیث کی سندوں کی تحقیق ائمہ ارجمند کے دور کے بہت بعد میں ہوتی اور خود ائمہ کے بعض اقوال احادیث کی میزان پر تو نہیں جاسکتے۔ اس طرح سند کی مخالفت بعض امور میں ہوتی۔ ۳۰

دور نبوی میں خواتین کو جو مقام و مرتبہ حاصل تھا اور وہ جن حقوق اور آزادیوں سے بہرہ ور تھیں، انھیں بحال کرنا اسلامی تحریکیوں کی ترجیحات میں داخل ہے۔ دعوت و اصلاح اور تجدید و احیاء کا کام تشفی بخش طریقے سے اسی وقت انجام پاسکتا ہے جب کہ معاشرہ کے اس نصف حصہ کی سماجی زندگی اسلام کی روشنی میں بحال ہو۔

مصری مصنف شیخ محمد الغزاوی (۱۹۹۶ء تا ۲۹۱۷ء) چودھویں صدی ہجری میں مسلم امت کے زوال کے اسباب پر گفتگو کرتے ہیں تو درج ذیل امور کی نشان دہی کرتے ہیں:

۱۔ دین کا ناقص فہم

۲۔ نااہل اور بد دیانت افراد کا قیادت کے منصب پر فائز ہونا

۳۔ دین سے خواتین کے تعلق کی کم زوری۔

۳۔ اساطیری تصور مذہب پر بڑھتا ہوا یقین۔ ۳۱۔

انھوں نے حضرت عبد اللہ بن عمرؓ کی یہ روایت نقل کی ہے کہ حضرت عمرؓ کی ایک بیوی مسجد نبوی میں فخر اور عشاء کی نمازیں جماعت سے ادا کرتی تھیں۔ ان سے پوچھا گیا: آپ گھر سے باہر کیوں لکھتی ہیں؟ جب کہ آپ کو معلوم ہے کہ عمرؓ سخت ناپسند کرتے ہیں اور خلاف غیرت تصور کرتے ہیں۔ انھوں نے کہا: پھر وہ مجھے حکماً کیوں نہیں روک دیتے؟ لوگوں نے کہا: انھیں رسول اللہ ﷺ کا یہ ارشاد روک رہا ہے کہ ”اللہ کی بندیوں کو اللہ کی مسجدوں جانے سے مت روکو“۔ ۳۲۔ حضرت عبد اللہ بن عمرؓ نے یہ حدیث روایت کی تو ان کے بیٹے نے کہا: بخدا ہم انھیں مسجدوں میں نہیں جانے دیں گے۔ باپ بیٹے پر سخت ناراض ہوئے اور ان کی یہ ناراضگی آخر تک برقرار رہی۔ اس تاریخی واقعہ کو نقل کر کے شیخ الغزالی تأسف کا اظہار کرتے ہیں:

”یہ عجیب معاملہ ہے کہ ملت اسلامیہ اپنے آخری ادوار میں حضرت عبد اللہ بن عمرؓ کے صاحبزادے کے مسلک کی تو قائل ہو گئی، لیکن باپ کی روایت کردہ حدیث سے اس نے نظریں پھیر لیں۔ چنانچہ شیخ و قتنہ نمازوں کی مسجدوں میں ادائیگی اور خطبات و دروس کی سماعت و استفادہ سے عورتیں آج تک محروم چلی آ رہی ہیں۔ مسجدوں سے عورتوں کو محروم کرنے کی یہ روشن پوری تاریخ میں برقرار رہی، جس کی وجہ سے مسلم خاندان کا زبردست لقصان ہوا اور فرض عبادات سے بھی ان کا رشتہ ٹوٹ گیا۔“ ۳۳۔

ڈاکٹر فضل الرحمن فریدیؒ کو خواتین کے حقوق سے غفلت اور غیر داشمندانہ حکمت عملی اختیار کرنے کو تحریک اسلامی کے لیے مضر خیال کرتے ہیں۔ ان کا در مندانہ تجذیب یہ ہے کہ علماء دین اور اسلامی تحریکوں کو خواتین کے معاملے میں دفاع اور تحفظ کی گلے اسلامی نقطہ نظر کا پوری قوت سے اثبات کرنا چاہیے اور اقدامی انداز اختیار کرنا چاہیے۔ ایسا اثبات جس سے ایک طرف اسلامی نظام فکر کی خیر و برکات اور

اس کے توازن اور عدل واضح ہوتے جائیں اور دوسری طرف عصری نقطہ نظر کی بنیاد میں منہدم ہوتی چلی جائیں اور اس کی اساس پر تشکیل پانے والے سماج کی خیر کی تاب ناکی کے پس پر دھارکیوں کی جھلک بھی دھکائی جاتی رہے۔

اس اثبات کا محور، ڈاکٹر فریدی کے الفاظ میں ”اسلامی نظام فکر و عمل اور اس کے اصول و اقدار ہوں گے۔ ان کی واضح اور جرأت منداں تفسیر اور تعبیر کی ضرورت ہے۔ خواتین کے کردار کے اس اثبات کا مطلب اس تاریخی ثقافت اور ان تمام اداروں کا اثبات ہرگز نہیں ہے جسے ملت اسلامیہ نے اپنے طویل سفر میں اپنی اجتماعی زندگی کا لازمی جزو بنالیا ہے۔ ہمارے رحمانات اور ہماری مرضیات، ہمارے رسم و رواج اور ہماری کلچرل اقدار، ان سب سے نکھار کر اس کا اثبات اور توضیح وقت کا بھی تقاضا ہیں اور ہماری دینی ذمہ داری بھی۔“ ۳۲

ڈاکٹر فریدی کو اس بات کا ادراک ہے کہ علماء امت نے ہر دور میں خواتین کے حقوق اور ازاد دو اجی تعلقات کے متعلق اسلامی بنیادوں کی تعلیم اور تشریح کے ذریعہ اصلاح کی جدو چہد جاری رکھی، مگر ان پر بھی تحفظ کا داعیہ غالب ہو گیا۔ نظرے کے مبالغہ آمیز احساسات کی وجہ سے اس امر کا اهتمام نہ کیا جاسکا کہ حقیقی اسلامی اقدار اور کلچر کے حشوؤزادہ کو ممیز کیا جاتا رہے، بلکہ دین دار حلقوں کی بہت افزائی کی گئی کہ جو کچھ بھی سرمایہ موجود ہے اس کو برقرار رکھا جائے اور انحطاط سے بچایا جائے۔ تحفظ کی اس جدو چہد میں اسلامی تعلیمات اور مسلم کلچر کی تفریق کا لحاظ نہ کیا جاسکا۔ ۳۵

ڈاکٹر فریدی بعض دین دار حلقوں کا یہ اعتراض نقل کرتے ہیں کہ مدینہ کی سوسائٹی عفیف اور پاکیزہ سوسائٹی تھی، لیکن ہم ایسے دور میں سانس لے رہے ہیں جہاں ابا حیث کا غلبہ ہے، اس لیے ہمیں مزید پابندیاں لگانی پڑیں گی، بعض مباحثات کو منوع قرار دینا ہوگا اور اجتماعی تعامل کی بعض را ہوں کو بند کرنا پڑے گا، جو اس پاکیزہ سماج میں موجود تھیں۔ ڈاکٹر فریدی اس اعتراض کو دو وجہ سے رد کرتے ہیں:

۱۔ مدینہ کے معاشرے میں بھی غلط عناصر موجود تھے، اگرچہ ان کی تعداد

حد درجہ قلیل تھی۔ منافقین و متر بوصیہن ہر وقت گھات لگائے رہتے تھے۔

۲۔ قرآن کریم کے احکام ہر معاشرہ کے لیے ہیں، خواہ وہ مدینہ منورہ کا

پاکیزہ سماج ہو، یا آج کا باہیت زدہ ماحول۔ ۳۶

ڈاکٹر فریدی دور حاضر کے بعض روحانیات کو صحت مند قرار دیتے ہیں، کیوں

کہ یہ اپنی اصل کے اعتبار سے اسلامی نقطہ نظر سے ہم آہنگ ہیں، حالاں کہ خدائی بدایات کی بے نیازی نے ان کی تعبیر میں افراط اور تفریط کی راہ پیدا کر دی ہے۔ وہ

روحانیات یہ ہیں:

۱۔ خواتین کی عمومی مظلومیت اور ضعف کو دور کرنے اور ان کو انسانی

حقوق دلانے کی عام جدوجہد۔

۲۔ اجتماعی امور میں ان کے اشتراک میں اضافہ کی جدوجہد۔

۳۔ خواتین کے درمیان جہالت دور کرنے اور تعلیم کے ممکنہ وسائل ہم

پہنچانے کی جدوجہد۔

۴۔ عائی زندگی میں خواتین کو منصفانہ حقوق دلانے کی جدوجہد۔

۵۔ عورت کو مرد سے فرو تو سمجھنے کے نقطہ نظر کی اصلاح۔

۶۔ معاشی زندگی میں عورت کو استقلال عطا کرنے کی جدوجہد۔ ۳۷

فاضل مصنف ان روحانیات کو بلا سوچے سمجھے تسلیم کرنے کا مشورہ نہیں

دیتے، کیوں کہ ان کے علم بردار بالعلوم دین و مذہب سے بیگانہ ہیں۔ ان کی فکر میں

ژولیدگی اور ابہام ہے، ان کی تعبیر میں خواہش نفس اور تجدید کی ترجمان ہیں اور ان میں

افراط و تفریط بھی ہے اور عمل بھی۔ اگر اسلامی تحریک کوشش کرے تو اسلام کے

عادلانہ اور متوازن فکر کے طفیل ان قدروں کا متوازن امتحان اس طرح پیش کیا

جا سکتا ہے جو عصری اصطلاحات کی زبان میں سمجھ میں آسکے۔ ۳۰

غیر مسلموں سے تعامل

بیسویں صدی میں مغرب کے لادینی نظام کے خلاف اسلامی تحریکوں نے

بلاشبہ عظیم الشان لٹریچر تیار کیا، جس نے مغرب کے الحاد پر تنقید کرنے کے ساتھ اس کے استعمالی عزائم کو بھی بے نقاب کیا۔ مغرب کی فکری و عسکری یلغار نے مسلمان علمائی، مصلحین اور داعیان کو آمادہ کیا کہ وہ ایک نئے علم الکلام کے ذریعہ اسلام کی حقانیت پر مسلمانوں کے ایمان و اعتقاد کو بحال کریں اور عقلی استدلال کے ساتھ جانب دار اسلوب میں نظام زندگی کے مختلف پہلوؤں کی وضاحت کریں۔ علامہ اقبال نے بالکل درست تبصرہ کیا تھا۔

مسلمان کو مسلمان کر دیا طوفان مغرب نے
تلاطم ہائے دریا ہی سے ہے گوہر کی سیرابی

محمد اقبال، سید مودودی، سید ابوالحسن علی ندوی (۱۹۱۲ءی۔ ۱۹۹۹ءی) مریم جمیلہ (۱۹۳۲ءی۔ ۲۰۱۲ءی) سید قطب، محمد قطب (۱۹۱۹ءی۔ ۲۰۱۳ءی) محمد الغزالی، ڈاکٹر علی شریعتی، شہید مرتضی مطہری، سید حسین نصر، طارق رمضان (پ ۱۹۳۲ءی) خورشید احمد (پ ۱۹۳۲ءی) مالک بن نجی، بدیع الزماں سعید نوری (۱۸۷۳ءی۔ ۱۹۶۰ءی) رحمہم اللہ جیسے دانش وردوں اور علماء کی ایک کہکشاں ہے، جس نے مغربی فلک و فلسفہ کے خلاف اسلام کی صداقت، معقولیت اور نافعیت کو ثابت کرنے کے لیے اپنے اپنے ملکوں میں صالح ادب تیار کیا۔ اس لٹریچر کا بین الاقوامی زبانوں میں ترجمہ ہوا، جس کی وجہ سے اس کے اثرات کسی ایک خط تک محدود نہ رہ سکے۔ دھیرے دھیرے فکر کی مروءیت، احساس کم تری اور معدتر خواہناہ ذہنیت کا خاتمه ہوا۔ مسلم نوجوان اسلام و ایقان کی دولت سے مالا مال ہو کر دعوت و احیاء دین کی جدوجہد میں لگ گئے۔

مغرب نے اسلامی تحریکوں کو بدنام کرنے اور احیاء اسلام کے مشن کونا کام بنانے کے لیے عسکری و علمی تمام حریے اختیار کیے، مگر عالم اسلام میں مغرب کے خلاف نفرت بڑھتی گئی اور اسلامی تحریکوں کی مقبولیت میں اضافہ ہوا۔ دھیرے بعض عوامل کے تحت پوری غیر مسلم دنیا مسلمانوں کی نفرت میں محارب اور

معاند بن گئی۔ امریکہ اور مغرب کی جاریت پسند حکومتیں ہی نہیں، وہاں کے عوام بھی دشمنوں کی صفائی میں کھڑے کر دیے گئے اور ان سے مسلمانوں کا انسانی تعامل قائم گیا، جس کے نتیجے میں دعوتِ اسلامی کا دائرہ کار عملاً مسلمانوں کے اندر محدود ہو کر رہ گیا۔ اس کا براہ راست نقصانِ اسلامی تحریکوں کو پہنچا۔ اسلام، مسلمان اور اسلامی تحریک سے مغرب کی دوری بڑھی۔ دونوں کے درمیان غلط فہمیاں تیزی سے پروش پائیں۔ طرفہ تماشا یہ ہوا کہ مسلمان ممالک کی مغرب نواز قیادت نے اپنے مفاداتِ حاصلہ کے تحفظ کے لیے اسلامی قائدین کو ہر طرح کی بنیادی سہولتوں اور آئینی و دستوری حقوق سے محروم کیا، بلکہ ان پر بے پناہ ظلم و ستم روکھا۔ قید و بند سے لے کر تختہ دار تک تمام صعوبتیں ان پر مسلط کر کے ان کی زندگی اجیرن بنادی۔ ردِ عمل میں اسلامی تحریکوں اور مسلم سربازوں مملکت کے درمیان کشاکش بڑھی۔ اور پر سے مغرب نے مسلم ممالک پر مسلط کر دہ رہنماؤں کی حمایت کی اور انہیں اپنے عوام پر بدترین مظالم ڈھانے کی کھلی چھوٹ دے دی۔ جمہوری و انسانی اقدار کی کھلمنکھلا خلاف ورزی نے مسلم ملکوں میں بھی اور مغرب میں کام کرنے والے بعض افراد، حلقوں اور اداروں کے اندر بھی انتہا پسندی اور تشدد کو فردغ دیا، جس کا خیازہ آج پوری امتِ مسلمہ کو بھگتنا پڑا ہے۔ بعض حلقة اور جماعتیں پورے مغرب کو دشمن قرار دے کر اس کے خلاف جنگ لڑنے کی نظریہ کاری کر رہی ہیں۔ مسلمانوں اور مغرب کے درمیان یہ کشاکش دعوتِ اسلامی کو کام کرنے کا موقع نہیں دے رہی ہے۔ مغرب کو حالتِ جنگ میں کھڑا کر کے انہوں نے وہاں کے انسانوں سے سماجی و معاشرتی تعامل کی راہ بند کر دی۔ اس پر وقہ و قہ سے انجام پانے والی پر تشدد کا روایاں حالات کو اور سنگین بنادیتی ہیں۔ معصوموں کے قتل عام سے اسلام اور دعوتِ اسلامی کی تضییک، استہزا اور تدليس میں اضافہ ہی ہوتا ہے۔

اس صورت حال کا استعمال وہ قوتیں کرتی ہیں جو مسلمانوں کو بدنام کرنے کا کوئی موقع با تھے سے گنوانا نہیں چاہتیں۔ ۲۰۱۶ء کے روزنامہ انقلاب نے صفحہ

۱۵ اپریل میام زبان میں ایک پوستر شائع کیا ہے، جس کا آغاز عربی میں تحریر السلام علیکم، کے الفاظ سے ہوتا ہے۔ کسی نامعلوم بلاگر کی اس پوسٹ میں مسلمانوں سے اپیل کی گئی ہے کہ وہ ”جہاد کے راستے کو اختیار کرتے ہوئے ملک کے آئین کو تسلیم نہ کریں۔“ خبر کے مطابق کیر لاپلیس نے اس نامعلوم بلاگر کی تلاش شروع کر دی، جس کے بارے میں شبہ ہے کہ وہ دہشت گرد تنظیم داعش کا حامی ہو سکتا ہے، تاہم نہ صرف پولیس اس بلاگر کا پتہ لگانے میں ناکام رہی، بلکہ اب تک یہ بھی واضح نہیں ہو سکا کہ اب تک اس پوسٹ کو شائع کرنے والے کا اصل مذہب کیا ہے؟ بلاگر نے اس پوسٹ میں داعش کے نام نہاد خلیفہ ابو بکر بغدادی سے وفاداری کا اعلان کیا ہے اور مسلمانوں پر زور دیا ہے کہ وہ ہندوستان کے آئین کو تسلیم نہ کریں۔ بلاگر نے مزید لکھا ہے کہ خلافت کا حصول قتل و غارت گری سے ہی ممکن ہے اور مسلمانوں اور غیر مسلموں کے مابین واحد رشتہ جنگ کا ہے۔ نامہ لگار لکھتا ہے کہ مختلف سو شل بیٹ ور کنگ سائنس پر ان دونوں مسلمانوں سے منسوب اس طرح کی پوٹس کا خوب پروپنڈا کیا جا رہا ہے، جس کا مقصد مسلمانوں کو بدنام کرنا اور انہیں انتہا پسند اور دہشت گردی کو فروغ دینے والی قوم کے طور پر عن طعن کرنا ہے۔

سو شل ویب سائنس پر اس طرح کی پوٹس آئے دن کا معمول بن چکی ہیں۔ غالب گمان ہے کہ ان کا مقصد اسلام اور مسلمانوں کو بدنام کرنا ہے، مگر کیا یہ حقیقت نہیں ہے کہ عالمی سطح پر مسلمانوں میں بعض ایسے طائفے پیدا ہو چکے ہیں جو تمام غیر مسلم دنیا کو دشمن اور معادن قرار دے کر ان سے جنگ کرنے کو اسلام اور دعوت اسلامی کا تقاضا سمجھتے ہیں؟

حقیقت یہ ہے کہ عام انسانوں سے تعامل کی قرآنی بنیاد حسن سلوک اور عدل و انصاف ہے نہ کہ عداوت و نفرت۔ سورہ المتحنہ کی آیات ۸۔ ۹ اس باب میں فیصلہ کن ہیں۔ آیت آٹھ (۸) میں صراحت ہے کہ جو غیر مسلم تمہارے ساتھ عداوت نہیں بر تے، انصاف کا تقاضا یہ ہے کہم بھی ان کے ساتھ عداوت نہ بر تو، بلکہ تم ان

اسلامی تحریکوں کی علمی و فکری ترجیحات

کے ساتھ اچھا برتاؤ کرو۔ آیت نو (۹) میں مزید صراحت ہے کہ کفار سے ترک تعلق کا جو حکم اس سورہ کی ابتدائی آیات میں دیا گیا ہے اس کی وجہ ان کا کفر نہیں، بلکہ اسلام اور اہل اسلام کے ساتھ ان کی عداوت اور ان کی ظالمانہ روشن ہے۔

مولانا سید ابوالاعلیٰ مودودیؒ نے ان آیات کی بہترین تشریح اس واقعہ کو قرار دیا ہے جو سیرت و تاریخ کی کتابوں میں حضرت اسماء بنت ابی بکرؓ اور ان کی کافر میں سے متعلق بیان ہوا ہے۔ بخاری، مسلم اور مسند احمد میں یہ واقعہ مردی ہے کہ حضرت ابو بکرؓ کی ایک بیوی قتیلہ بنت عبد العزیز کافر تھیں اور ہجرت کے بعد مکہ ہی میں رہ گئیں تھیں۔ حضرت اسماءؓ ان ہی کے بطن سے پیدا ہوئی تھیں۔ صلح حدیبیہ کے بعد جب مدینہ اور مکہ کے درمیان آمد و رفت کا راستہ کھل گیا تو وہ بیٹی سے ملنے کے لیے مدینہ آئیں اور کچھ تھافت بھی لا لائیں۔ حضرت اسماءؓ کی اپنی روایت ہے کہ میں نے جا کر رسول اللہ ﷺ سے پوچھا: کیا میں اپنی ماں کے ساتھ صلہ رحمی کر سکتی ہوں؟ آپؐ نے جواب دیا: ”ہاں! ان سے صلہ رحمی کرو۔ حضرت اسمائیؓ کے صاحبزادے عبد اللہ بن زیرؓ اس واقعہ کی مزید تفصیل یہ بیان کرتے ہیں کہ پہلے حضرت اسمائیؓ نے ماں سے ملنے سے انکار کر دیا تھا، بعد میں جب اللہ اور اس کی رسول کی طرف سے اجازت مل گئی تب وہ ان سے ملیں۔ ۳۹

قرآن کریم نے تو یہاں تک ہدایت دی ہے کہ دشمن قوم اگر ظلم و زیادتی کرے تو بھی اس کے جواب میں مسلمانوں کو ناروا ظلم کا راستہ اختیار نہیں کرنا چاہیے۔ بلکہ نیکی اور بھلائی کے کاموں میں سب کے ساتھ تعاون کرنا چاہیے:

وَلَا يَجِرْمَنَّكُمْ شَنَآنَ قَوْمٍ أَنْ صَدُوْكُمْ عَنِ الْمَسْجِدِ الْحَرَامِ أَنْ
تَعْتَدُوا وَتَعَاوَنُوا عَلَى الْبَرِّ وَالثَّقَوْيِ وَلَا تَعَاوَنُوا عَلَى الْإِثْمِ
وَالْغَنْوَانِ (المائدۃ: ۲)

”اور (دیکھو)، ایک گروہ نے جو تمہارے لیے مسجد حرام کا راستہ بند کر دیا ہے تو اس پر تمہارا غصہ تھیں اتنا مشتعل نہ کر دے کہ تم بھی ان

کے مقابلہ میں ناروا زیادتیاں کرنے لگو۔ (نہیں) جو کام نیکی اور خدا ترسی کے ہیں، ان میں سب سے تعاون کرو اور جو گناہ زیادتی کے کام بیں، ان میں کسی سے تعاون نہ کرو۔

اسی سورہ میں آگے اللہ نے حکم دیا ہے کہ دشمنوں کے ساتھ بھی انصاف کرو اس لیے کہ تقویٰ اور خدا ترسی کا تقاضا یہ ہے کہ دوست دشمن سب کے ساتھ عدل و انصاف کیا جائے:

وَلَا يَجِدُونَكُمْ شَنَآنَ قَوْمٍ عَلَى أَلَا تَعْدِلُوا اغْيُلُوا هُوَ أَقْرَبُ
لِلتَّقْوَىٰ (المائدۃ: ۸)

”کسی گروہ کی دشمنی تھیں اتنا مشتعل نہ کر دے کہ انصاف سے پھر جاؤ۔ عدل کرو، یہ خدا ترسی سے زیادہ مناسب رکھتا ہے۔“

اسلامی تحریکیں غیر مسلموں سے انسانیت نواز اور ہمدردانہ تعامل کی ناگزیریت محسوس کرنے لگی ہیں۔ ادھر پچھلے دنوں عالمی سطح پر تشدد اور دہشت گردی کے جو ناخوش گوارا اور ہول ناک واقعات کے پیش آئے ہیں اور پورے مغرب میں اسلامو فوبیا کی جو لہر پھیلی ہے، اس نے خاص طور پر مسلم تحریکوں کو اپنی پالیسی و پروگرام پر نظر ثانی کرنے پر مجبور کر دیا ہے۔ ان کے علمائی، دانش ور، مصنف اور سماجی کارکن سب محسوس کرنے لگے ہیں کہ دشمن اور غیر دشمن میں تفریق کی جائے۔ جارحیت پسند حکومتوں، افراد اور ادروں کی تمام تر سازشوں کے باوجود عام انسانوں سے معاشرتی روابط بڑھائے جائیں اور ان سے سماجی تعلقات میں بہتری لائی جائے۔

۷۔ رجنوری ۲۰۱۵ء کو پیرس میں چارلی ہبڈ و میزین کے دفاتر میں خود کش بندوق برداروں نے حملہ کر کے اس کے دس کارکنوں اور دو پولیس جوانوں کو موت کے گھاٹ اتار دیا۔ اس کی وجہ اس مزاحیہ رسالے میں رسول اللہ ﷺ کے تو بین آمیز خاکوں کی اشاعت کے ذریعے اسلام اور پیغمبر اسلام کو بدنام کرنے کی سازش بتائی گئی۔ اس تشدد آمیز کارروائی کی دنیا کے تمام مسلمانوں نے نذمت کی۔ ۸۔ پیرس کے مسلمانوں نے فوراً ملک سے محبت اور آئین فرانس کے سے اپنی

اسلامی تحریکوں کی علمی و فلسفی ترجیحات

وفادری کا اعلان کیا۔ ۷ اپریل ۲۰۱۵ء کو Le Bourget سالانہ اجلاس میں وہاں کے مسلمان رہنماؤں نے جہادی جماعتوں کے اس فعل کو نفرت الگیز قرار دیا۔ عمر والاصفرا تھا اسلامی تنظیمات برائے فرانس نے اخبارات کو جاری کردہ بیان میں کہا: ”ہم اپنے ملک فرانس کے تینیں وفادار ہیں۔ ہم اللہ سے محبت کرتے ہیں۔ ہم اپنے رسول سے عشق کرتے ہیں، مگر ہم فرانس سے بھی محبت کرتے ہیں۔“

یہ ادراک وقت کی ضرورت ہے۔ اسلامی تحریکیں ان فلسفی و علمی مسائل کو اپنی ترجیحات میں شامل کر لیں تو امت مسلمہ کا مستقبل درخشاں ہے۔ ہندوستان کی اسلامی تحریکوں کو یہاں کی غیر اسلامی قوتوں سے اشتراک عمل کی ضرورت کا احساس ہے۔ یہ ایک خوش آئند پہلو ہے۔ خدمتِ خلق سے اس کی بڑھتی ہوئی دل چسپی، ملکی تعمیر و ترقی کے پروگراموں میں ہندوؤں سے تعاون و تعامل میں اضافہ ہوا ہے۔ ضرورت ہے کہ کارکنوں کے اندر اس کی ناگزیریت کے احساس میں اضافہ کیا جائے اور عبادت و خدمت کے لذوم کے تصور کو ان کے دلوں میں جاگزیں کیا جائے۔ دوسرے ملکوں میں کام کرنے والی اسلامی تحریکیں بھی اس جانب پیش رفت کر رہی ہیں، کہیں حالات کے دباؤ میں تو کہیں منصوبہ بندی کے تحت۔ ضرورت ہے کہ اس انسانیت نواز تعامل کی مؤثر تغییب و تشریح ہو اور شرعی استدلال کے ساتھ دلوں کو اس پر مطمئن کیا جائے۔ یہ مرحلہ مشکل تو ہے، مگر ناقابل عبور نہیں۔

آئین نو سے ڈرنا، طرز گھن پر اڑنا
منزل یہی کھن ہے قوموں کی زندگی میں

حوالہ و مراجع

- ۱۔ صدقی، ڈاکٹر نجات اللہ، اسلامی سماۃ ثانیہ کی راہ، مرکزی کتبہ اسلامی دہلی، اکتوبر ۱۹۷۳ء، ص ۱۶۶
- ۲۔ بھی الخولی، تحریک اور دعوت، ارد و ترجمہ، عبید اللہ فہد فلاہی، دی یوں قرآن پبلیشگر ہاؤس، بیروت ۱۹۸۳ء، ص ۶۰۳
- ۳۔ حوالہ سابق، ص ۶۸
- ۴۔ حوالہ سابق، ص ۳۳۹ - ۳۴۰
- ۵۔ حوالہ سابق، ص ۴۰۳

۶۔ جدید تعلیم گاہوں سے دینی و تعلیمی اداروں کے اشتراک کی ناگزیریت کے لیے دیکھیے رقم کا مضمون بدلتے ہوئے حالات میں مدارس اسلامیہ کی ترجیحات، ماہ نامہ تہذیب الاخلاق، علی گڑھ مسلم یونیورسٹی، جلد، ۳۵، شمارہ، ۳ ص ۳۶

۷۔ مابعد مودودیت (Post-maududism) کی اصلاح جناب حسن الامین (پیدائش مردان پاکستان) نے اپنے مقالہ میں استعمال کی ہے جو انہوں نے ۲۰۱۰ء میں ارمس یونیورسٹی روڈرم نیوزی لینڈ میں پی ایچ ڈی کی ڈگری حاصل کرنے کے لیے جمع کیا تھا۔ ان کے مقالے کا عنوان تھا، From islmaism to post-islmaism , A study of a new intellectual Discourse on islam and modernity in pakistan حسن الامین کا تجزیہ یہ ہے کہ پاکستان میں 'ما بعد اسلامیت' کا بھرتا ہوا نیا ڈسکورس اسلام پسندی یا اسلامی فکر کے خلاف نہیں ہے۔ نہ اسے پوری طرح سیکولر قرار دیا جا سکتا ہے۔ اس نے علمی ریحان میں اسلامی ریاست، جہاد اور عالی اسلامی نظام کا قیام جیسے موضوعات کی جگہ بنیادی حقوق، وسیع المشربی اور انفرادی آزادی وغیرہ پر زیادہ زور دیا گیا ہے، اس لیے اسے 'ما بعد اسلامیت' کہا گیا ہے مگر حسن الامین اسے 'ما بعد اسلامیت کی جگہ 'ما بعد مودودیت' کہنا زیادہ بہتر تصور کرتے ہیں، بطور خاص پاکستان کے سیاق میں۔ رقم کی رائے ہے کہ یہ ساری اصطلاحات ایک فری ابہام کے سوا کچھ بھی نہیں۔

۸۔ حسینی، سید سعادت اللہ، تحریک اسلامی اور فکری چیلنج، ماہ نامہ عالی ترجمان القرآن لاہور، جلد ۵، عدد ۱۲، ربیع الاول، ۷۱۴۳ھ / دسمبر ۲۰۱۵ء، ص ۸۳۔ انہوں نے تحریک اسلامی کے حلقوں کو دعوت احتساب دی ہے۔ ان کے بقول دنیا کا مسئلہ یہ ہے کہ اس کے پاس کوئی ڈھنگ کا 'تصور جہاں' (ورلڈ ویو) نہیں ہے، جہاں سے کار آمد آئیڈی یا ز پیدا ہو سکیں۔ ہمارا مسئلہ یہ ہے کہ ہمارے پاس ولڈ ویو زیادی، لیکن آئیڈی یا ز نہیں ہیں۔

۹۔ مودودی، سید ابوالاعلی، "اسلامی ریاست۔ فلسفہ نظام کا اور اصول حکم را" ، ترتیب: خورشید احمد، اسلامک پبلیکیشنز بیٹھنڈ، لاہور

۱۰۔ حوالہ سابق، ص، ۳۸۰۔ ۳۸۱۔ سید مودودی کے علی الرغم جماعت اسلامی ہند کے ایک معتبر دانش ورثا کفرض الرحمن فریدی نے جہوریت کو حاکیت اللہ کے انکار کی بنیاد نہیں مانا ہے، بلکہ اسے اصلًا ملوکیت، ڈکٹیٹری شپ اور جبرا و احتصال کا متصادم قرار دیا ہے۔ انھوں نے لکھا ہے کہ: "یہ موقف کہ جہوریت فی نفسے طاغوت ہے، حقیقت پر مبنی نہیں ہے۔ سیکولرزم اس جمہوریت کی صفت بن سکتا ہے اور اس وقت اس صفت کو ہمارے ملک نے بھی اختیار کر لیا